

दिनाङ्क :- 31.07.2024

प्रातः - 06:55

प्रधानमंत्री-वित्तसङ्कल्पनासम्मेलनम्

प्रधानमंत्री नरेंद्रमोदी प्रावोचत् यत् देशस्य जीडीपी इति सकलगृहोत्पादाः प्रतिशतम् अष्टपरिमितेन विवर्धमानाः सन्ति अतः तद्धिनं नास्ति दूरं यदा भारतं वैश्विकस्तरे तृतीया बृहत्तमी अर्थव्यवस्था भविष्यति। ह्यः नवदिल्ल्यां ‘विकसित भारत की ओर यात्रा’ इति विकसितभारतं प्रति यात्रा ऐषमः केंद्रीय-वित्तसङ्कल्पना-पत्रक-सम्मेलनस्य बजट औद्घाटनिक-सत्रं संबोधयन् ☐सीत्।

प्रधानमंत्री उक्तवान् यत् प्रशासनेन जन-जीवनं सरलीकर्तुं, कौशल-विकासेषु, ☐जीविका-क्षेत्रेषु च विशेषं ध्यानं दीयते। असौ उक्तवान् यत् वृत्तेः अवसराणाम् उत्पादकेषु सूक्ष्म-लघु-मध्यम-उद्यमेषु अपि सविशेषं ध्यानं दीयते। अमुना प्रोक्तं यत् सर्वकारेण समेषां नागरिकाणां जीवनं सरलं विधातुं जीवनस्य गुणवत्ता सुनिश्चीयते। एक-दिवसीयस्य सम्मेलनस्य ☐योजनं भारतीय-उद्योग-परिसंघ-द्वारा विहितम् ☐सीत् यस्योद्देश्यः विकासार्थं सर्वकारस्य व्यापक-दृष्टिकोणस्य उद्योगानां च भूमिकानां रूपरेखा-प्रस्तवनम् अस्ति। उद्योगक्षेत्रस्य, शासनस्य, राजनयिक-समुदायस्य, विमर्श-दलानां च पारेसहस्रं प्रतिभागिनः वैयक्तिक-रूपेण अस्मिन् सम्मेलने भागं भजितवन्तः।

वित्तमन्त्री निर्मला सीतारामणः

वित्तमन्त्री निर्मला सीतारामणः सबलं प्रतिपादितवती यत् सर्वकारः राजकोषीय-हानि-प्रक्षेप-वक्रस्य अनुपालनं करोति, पञ्चविंशत्यधिक द्विसहस्रं षड्विंशत्यधिक द्विसहस्रं वर्षं यावत् तत् चत्वारि दशमलव पञ्च प्रतिशतात् न्यूनं करिष्यति। सुश्री सीतारामणः लोकसभायां चतुर्विंशत्यधिक द्विसहस्रं पञ्चविंशत्यधिक द्विसहस्रं केन्द्रीय ☐यव्यय संकल्पनापत्रस्य चतुर्विंशत्यधिक द्विसहस्रं पञ्चविंशत्यधिक द्विसहस्रं तम वर्षस्य जम्मू-कश्मीर-केन्द्रीय-क्षेत्रस्य च ☐यव्यय-संकल्पना-पत्रस्य विषये चर्चायाः उत्तरं ददति स्म। सीतारामणः प्रोक्तवती यत् भारतं कोविडमहामर्याः अनन्तरं द्रुततरं वर्धमानं अर्थव्यवस्था अस्ति। सा अवदत् यत् सप्तचत्वारिंशदधिक द्विसहस्रतमवर्षपर्यन्तं विकसितभारतस्य निर्माणार्थं सर्वैः मिलित्वा कार्यं करणीयम्। सा अवदत् यत् विगतदशके वृत्त्यावसराः वर्धिताः सन्ति तथा च चतुर्दशाधिक-द्विसहस्रतमेवर्षे चतुस्त्रिंशत् प्रतिशतात् पञ्चविंशत्यधिक द्विसहस्रं तमे वर्षे एक पञ्चाशत् प्रतिशतं यावत् वर्धितः अस्ति।

केरल-भूस्खलनम्

केरलस्य वायनाड-जनपदे ह्यः प्रभाते दुरापन्ने भूस्खलने नैके जनाः पञ्चतां प्राप्ताः ☐सन् येषु साम्प्रतं यावत् भूम्यन्तर-वर्तिनः दशाधिकैकशतं-मिताः शवाः भू-स्खलन-स्थलात् अधिगताः सन्ति। ध्वंसावशेषेषु निरूद्धानां जनानाम् उद्धाराय अधुना अपि ☐पद्-मोचनबलानि, राज्य-सर्वकारस्य विभागाः, जनता च पूर्णतो दृशा प्रयासपराः सन्ति। दुर्घटनाम् इमाम् ☐लक्ष्य राष्ट्रपतिः द्रौपदीमुर्मः, उपराष्ट्रपतिः जगदीप-धनखड़ः, प्रधानमन्त्री नरेन्द्रमोदी च गहनां शोक-सम्वेदनां प्रकाशितवन्तः।

वियतनाम /प्रधानमन्त्री

वियतनामदेशस्य प्रधानमन्त्री फाम मिन्ह चिन्हः गतरात्रौ त्रिदिवसीय यात्रायां नवदिल्लीं संप्राप्तवान्। तेन सह नैके मन्त्रिणः, उपमन्त्रिणः, व्यापारक्षेत्रस्य नेतारः उच्चस्तरीयं प्रतिनिधिमण्डलं अपि यात्रायां भविष्यन्ति।

मनु-कांस्यपदकम्

फ्रांस-देशस्य पेरिस-नगरे अनुष्ठीयमाणे ओलम्पिक इत्यख्ये क्रीडा-महाकुम्भे ह्यः मनु-भाकरेण, सरबजोत-सिंहेन च मिश्रित दश मीटर एयर पिस्टल शूटिंग इति भुशुण्डिका-लक्ष्यभेदन-स्पर्धायां दक्षिण-कोरिया-युगलं दश-अङ्कान् विरुध्य षोडश-अङ्कैः पराभूय कांस्य-पदकम् अर्जितम् ।

क्रिकेट् :

क्रिकेट्-क्रीडायां भारतेन ह्यः पल्लेकेले-अन्ताराष्ट्रीय-क्रिकेट्-क्रीडाङ्गणे तृतीये-अन्तिमे च द्वे विंशतिः प्रति विंशतिः-क्रीडायाः सुपर-ओवर- इत्यस्यां क्रीडायां श्रीलङ्का-दलं पराजित्य श्रृङ्खलां त्रीणि-शून्यं इत्यंकान्तरालेन विजितम् ।

॥ इति वार्ताः॥